

ප්‍රධාන රේගු පරීක්ෂකවරුන් සහ
I වන ශ්‍රේණියේ රේගු පරීක්ෂකවරුන් වෙත

II වන පන්තියේ සහකාර රේගු අධිකාරී තනතුරට උසස් කිරීම සඳහා පැවැත්වෙන සීමිත තරග විභාගය - 2017

II වන පන්තියේ සහකාර රේගු අධිකාරී තනතුරු පුරප්පාඩුවලින් 15% ක් පිරවීම සඳහා, පහත සඳහන් සුදුසුකම් ඇති,

- (අ) ප්‍රධාන රේගු පරීක්ෂකවරුන්ගෙන් හෝ
- (ආ) I වන ශ්‍රේණියේ රේගු පරීක්ෂකවරයෙකු වශයෙන් වසර 02ක සේවා කාලයක් හා තනතුරේ ස්ථිර කර ඇති රේගු පරීක්ෂකවරුන්ගෙන් අයදුම්පත් කැඳවනු ලැබේ.

වෘත්තීය සුදුසුකම් :

- (i) අයදුම්පත් ඉදිරිපත් කිරීමේ අවසන් දිනට පූර්වාසන්න වසර 05 ක සක්‍රීය හා සතුටුදායක සේවා කාලයක් තිබීම සහ එම කාලය තුළ වැටුප් වර්ධක සියල්ල උපයාගෙන තිබීම.
- (ii) අනුමත කාර්ය සාධන ඇගයීම් පරිපාටිය අනුව, පූර්වාසන්න වසර 05ක් තුළ කාර්ය සාධන ඇගයීම් සාමාන්‍ය මට්ටමේ හෝ ඉන් ඉහළ අගයක් පෙන්නුම් කර තිබීම.
- (iii) අදාළ කාර්යක්ෂමතා කඩඉම් පරීක්ෂණවලින් සමත්වී තිබීම.

අයදුම්පත්‍රය මෙම නිවේදනයට අමුණා ඇති ආදර්ශ ආකෘතියට අනුකූල විය යුතුය. ඒ 4 ප්‍රමාණයේ කඩදාසියක දෙපැත්ත ප්‍රයෝජනයට ගනිමින් ශීර්ෂ අංක 01 සිට 09 තෙක් ශීර්ෂ පළමුවන පිටුවට ද, ඉතිරිය දෙවන පිටුවට ද වන ලෙස ගෙන සකස් කළ යුතු ය. සම්පූර්ණ කරනු ලබන අයදුම්පත්‍රය විභාග නිවේදනයේ සඳහන් ආදර්ශ අයදුම්පත්‍රයට අනුකූල ද යන්න පිළිබඳව අයදුම්කරු විසින් විමසා බැලිය යුතු අතර, එම අයදුම්පත්‍රයේ ඡායා පිටපතක් ළඟ තබා ගැනීම ප්‍රයෝජනවත් වනු ඇත. තව ද අයදුම්පත්‍රය පිළියෙළ කර ගන්නා විට එහි ශීර්ෂයේ සඳහන් විභාගයේ නම සිංහල අයදුම්පත්‍රවල සිංහල භාෂාවට අමතරව ඉංග්‍රීසියෙන් ද, දෙමළ අයදුම්පත්‍රවල දෙමළ භාෂාවට අමතරව ඉංග්‍රීසියෙන් ද යෙදීම අත්‍යවශ්‍ය වේ. අසම්පූර්ණ අයදුම්පත් ප්‍රතික්ෂේප කරනු ලැබේ.

ආදර්ශ අයදුම්පත්‍රය අනුව පිළියෙළ කරන ලද අයදුම්පත්‍ර අපේක්ෂකයින් විසින් සිය දෙපාර්තමේන්තු ප්‍රධානියා මගින් 2017.08.04 වැනි දින හෝ ඊට පෙර අතිරේක රේගු අධ්‍යක්ෂ ජනරාල් (මානව සම්පත්) වෙත ලැබෙන සේ එවිය යුතුය.

විභාග ගාස්තුව රු. 500.00 කි. එම විභාග ගාස්තුව විභාග කොමසාරිස් ජනරාල්ගේ ආදායම් ශීර්ෂ 2003-02-13 ට බැරවන ලෙස දිවයිනේ පිහිටි ඕනෑම තැපැල් හෝ උපතැපැල් කාර්යාලයක් වෙත මුදලින් ගෙවා අයදුම්කරුගේ නමින්ම ලබා ගන්නා ලදුපත

ඉල්ලුම් පත්‍රයේ නියමිත ස්ථානයේ නොගැලවෙන සේ එහි දාරයකින් ඇලවිය යුතුය. මුදල් ගෙවූ රිසිට්පතේ ඡායා පිටපතක් අයදුම්කරුවන් විසින් තමන් ළඟ තබා ගැනීම ඉතා යෝග්‍ය වේ. මෙම විභාග ගාස්තු කිසිම හේතුවක් මත ආපසු ගෙවනු නොලැබේ. විභාග ගාස්තුව සඳහා මුද්දර හෝ මුදල් ඇනවුම් භාරගනු නොලැබේ.

02. මෙම විභාගය "ලිඛිත පරීක්ෂණය" හා "සාමාන්‍ය සම්මුඛ පරීක්ෂණය" වශයෙන් කොටස් දෙකකින් සමන්විත වේ. ලිඛිත පරීක්ෂණයේ එක් එක් විෂයයට පිරිනමනු ලබන ලකුණු ප්‍රමාණය හා ලැබෙන කාලය පහත දැක්වේ. :

1 වැනි කොටස

ලිඛිත පරීක්ෂණය	ලකුණු
01. රේගු පරිපාටිය (පැය 02යි)	100
02. සරල ගණිතය (පැය 01යි)	100

2 වැනි කොටස - සාමාන්‍ය සම්මුඛ පරීක්ෂණය (ලකුණු ලබා දෙනු නොලැබේ.)
තනතුරට බඳවා ගැනීම සඳහා අවම සුදුසුකම් තිබේදැයි පරීක්ෂා කිරීම සඳහා

03. විභාගය සිංහල, දෙමළ, ඉංග්‍රීසි යන මාධ්‍යය තුනෙන්ම පවත්වනු ලැබේ. අපේක්ෂකයකු විසින් මුළු විභාගයටම පෙනී සිටිය යුත්තේ එකම භාෂා මාධ්‍යයකිනි. අයදුම්පත් ඉදිරිපත් කිරීමෙන් පසු භාෂා මාධ්‍යයේ වෙනසක් සිදු කිරීමට ඉඩ දෙනු නොලැබේ. අයදුම්කරුවන් තමන් එම සේවයට ඇතුළත්වීමට සුදුසුකම් ලැබූ භාෂා මාධ්‍යයෙන් මෙම විභාගයට පෙනී සිටීමට ඉල්ලුම් කළ හැක. විභාගය පැවැත්වීම හා ප්‍රතිඵල නිකුත් කිරීම සම්බන්ධයෙන් විභාග කොමසාරිස් ජනරාල්ගේ තීරණය අවසාන තීරණය වනු ඇත.

04. මෙම විභාගයේ විෂයයන්ට අදාළ නිර්දේශ පත්‍රය පහත දැක්වේ. :

රේගු පරිපාටිය ප්‍රශ්න පත්‍රයට අයත් විෂය නිර්දේශය. :

- (i) (අ) නැව් බඩු/ ගුවන් බඩු ගොඩබැඳීම, ගබඩා කිරීම හා නිෂ්කාෂණය කිරීම
- (ආ) ආනයන ගුදමක් භාරව කටයුතු කරන සහකාර රේගු අධිකාරී II වන ශ්‍රේණියේ නිලධාරියකුගේ රාජකාරි කටයුතු
- (ඇ) නිල්පොත අවසන් කිරීම
- (ඈ) මත්පැන් ගුදම භාරව කටයුතු කරන සහකාර රේගු අධිකාරී II වන ශ්‍රේණියේ නිලධාරියාගේ රාජකාරි කටයුතු හා වගකීම්
- (ii) අපනයන -
 - (අ) නොෆායන කිරීම සඳහා ලැබෙන නැව් බඩු පිළිබඳ අනුගමනය කරන ක්‍රියා පරිපාටිය
 - (ආ) අපනයන විස්තර පරීක්ෂා කිරීම
 - (ඇ) තොග පොත සකස් කිරීම

(iii) සංක්‍රමණික බඩු -

- (අ) නැව් බඩු තැන්පත් කිරීම හා නොකාගත කිරීම
- (ආ) සංක්‍රමණික නැව්බඩු ලේඛනය සකස් කිරීම
- (ඇ) වෙරළබඩ නොකාගත කිරීම

(iv) බැඳි ගුදම්වලට අදාළ භාණ්ඩ නිෂ්කාශන ක්‍රියාවලිය

(v) සාමාන්‍ය - ආපසු ගෙවීම සහ එම ආපසු ගෙවීම් අනුමත කිරීම සඳහා වූ කොන්දේසි

තීරු ගාස්තු ආපසු ලබා ගැනීම සඳහා බලපාන රෙගුලාසි, තහනම් කරන ලද හා සීමා කරන ලද භාණ්ඩ වගුව - දිවයින තුළට හා දිවයිනෙන් පිටතට

රේගු ආඥා පනත යටතේ භාණ්ඩ පිළිබඳ ප්‍රකාශයක් නොකිරීම, වැරදි ප්‍රකාශයක් කිරීම හෝ අඩුවෙන් මිල ගණන් දැන්වීම පිළිබඳ කටයුතු කිරීම සඳහා දී ඇති බලතල

සෝදිසි කිරීම හා අත්අඩංගුවට ගැනීම සම්බන්ධයෙන් රේගු ආඥා පනතේ නියම කොට ඇති ක්‍රියා මාර්ග

භාරෙන් භාණ්ඩ ප්‍රවාහනය කිරීමට එරෙහිව කටයුතු කිරීම ගැන රේගු ආඥා පනතේ නියම කොට ඇති විධිවිධාන, නිලධාරීන්ගේ රාජකාරී කටයුතුවලට බලපාන සියලුම දෙපාර්තමේන්තු නියෝග

05. "සරල ගණනය" ප්‍රශ්න පත්‍රයට අයත් විෂය නිර්දේශය පහත දැක්වේ.

අපේක්ෂකයාගේ එකතු කිරීම, අඩු කිරීම, වැඩි කිරීම හා බෙදීම ආදී ගණිතමය හැකියාව මැනීම, සාමාන්‍ය ගණිතමය ගැටලු නිරාකරණයේ වේගය මැනීම, ගණිතමය ගැටලු විසඳීමේ බුද්ධිමය හැකියාව හා තර්කනය පිළිබඳ හැකියාව මැනීම සඳහා සරල අංක ගණිතමය ප්‍රශ්න පත්‍රයකි.

06. 6.1 රේගු පරිපාටිය සහ සරල ගණනය යන විෂයයන් දෙකෙන් එක් එක් විෂයය සඳහා වූ ලකුණු වලින් එක් විෂයකට අවම වශයෙන් 40% ක් හා විෂයයන් දෙකටම ලකුණු 100 ක් හෝ ඊට වැඩි සංඛ්‍යාවක් ලබා ගන්නා අයදුම්කරුවන් සම්මුඛ පරීක්ෂණයට කැඳවීමට සුදුසුකම් ලබන්නේය.

6.2 ප්‍රතිඵල නිකුත් කිරීම :

ඉහත 6.1 ඡේදයට අනුව සුදුසුකම් ලබන අපේක්ෂකයින්ගේ නම් ඇතුළත් ප්‍රතිඵල ලේඛනය රේගු අධ්‍යක්ෂ ජනරාල් වෙත ලබා දෙනු ඇත. විභාගයට පෙනී සිටි සියළුම අයදුම්කරුවන් වෙත පොද්ගලිකව ප්‍රතිඵල දන්වා යැවීමට හෝ www.results.exams.gov.lk වෙබ් අඩවිය ඔස්සේ ප්‍රතිඵල නිකුත් කිරීමට ශ්‍රී ලංකා විභාග දෙපාර්තමේන්තුව විසින් කටයුතු යොදනු ඇත.

07.7.1 ගැසට් නිවේදනයේ සඳහන් සුදුසුකම් ඇති අය පමණක් ඉල්ලුම් කර ඇතැයි යන පූර්ව නිගමනය මත අයදුම්පත් ඉදිරිපත් කොට ඇති සියලුම අයදුම්කරුවන් වෙත විභාග කොමසාරිස් ජනරාල් විසින් විභාග ප්‍රවේශ පත්‍ර නිකුත් කරනු ඇත. විභාග

ප්‍රවේශ පත්‍ර නිකුත් කළ වහාම ඒ බව සඳහන් කරමින් පුවත්පත් නිවේදනයක් ශ්‍රී ලංකා විභාග දෙපාර්තමේන්තුව විසින් පළ කරනු ඇත. නිවේදනය පළවී දින දෙකක් හෝ තුනක් ගතවූ පසුවත් තම ප්‍රවේශ පත්‍රය නොලද අපේක්ෂකයෙක් වේ නම් දැන්වීමේ සඳහන් පරිදි ඒ පිළිබඳව ශ්‍රී ලංකා විභාග දෙපාර්තමේන්තුවේ සංවිධාන හා විදේශ විභාග ශාඛාවෙන් විමසිය යුතුය. එසේ විමසීමේදී අයදුම්කරු තමා ඉල්ලුම්කරන ලද විභාගයේ නම, අයදුම්කරුගේ සම්පූර්ණ නම, ජාතික හැඳුනුම්පත් අංකය හා ලිපිනය නිවැරදිව සඳහන් කළ යුතුය. අයදුම්කරු කොළඹින් බැහැර පදිංචිකරුවෙකු නම්, එම විස්තර සමග, උකස් මගින් විභාග ප්‍රවේශ පත්‍රයේ පිටපතක් කඩිනමින් ලබාගැනීමට හැකි අයදුම්කරුගේ උකස් අංකයක් ද සඳහන් කරමින් ඉල්ලීම් ලිපියක් දැන්වීමේ සඳහන් උකස් අංකය වෙත යොමු කරමින්ම විමසා සිටීම වඩාත් ඵලදායී වනු ඇත. එසේ විමසීමේදී විභාග දෙපාර්තමේන්තුව විසින් විමසා සිටින කිසියම් තොරතුරක් සනාථ කිරීම සඳහා තමා ළඟ තබාගත් අයදුම්පත්‍රයේ පිටපත, විභාග ගාස්තු ගෙවීමෙන් ලද ලදුපතෙහි පිටපත හා අයදුම්පත්‍රය තැපැල් කිරීමේදී ලියාපදිංචි කළ කුවිනාන්සිය සූදානමින් තබා ගැනීම ද ප්‍රයෝජනවත් වනු ඇත.

7.2 අපේක්ෂකයෙකු තමාට නියම කර ඇති විභාග ශාලාවේදී නියමිත විභාග අංකය යටතේ විභාගයට පෙනී සිටිය යුතුය. විභාගයට පෙනී සිටින සෑම අපේක්ෂකයෙකුම විභාගයේ පළමුවැනි දින තම අත්සන සහතික කරවාගත් ප්‍රවේශ පත්‍රය ශාලාවෙහි වෙත භාරදිය යුතුය. ප්‍රවේශ පත්‍රය ඉදිරිපත් නොකරන අපේක්ෂකයකුට විභාගයට පෙනී සිටීමට අවසර දෙනු නොලැබේ.

7.3 අපේක්ෂකයින්ගේ අනන්‍යතාවය සනාථ කිරීම සඳහා පහත සඳහන් ලියකියවිලිවලින් එකක් විභාග ශාලාවෙහි වෙත ඉදිරිපත් කළ යුතුය.

- (i) පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කරන ලද වලංගු ජාතික හැඳුනුම්පත;
- (ii) වලංගු විදේශ ගමන් බලපත්‍රය.

08. මෙම විභාගය පවත්වනුයේ කොළඹදී පමණි. විභාගය පවත්වනු ලබන දිනය හා ස්ථානය පසුව දන්වනු ලැබේ.

09. විභාගය පැවැත්වීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට විභාග අපේක්ෂකයින් යටත් වේ. එම නීති රීති උල්ලංඝනය කළහොත් විභාග කොමසාරිස් ජනරාල් විසින් පනවනු ලබන දඬුවමකට යටත් වීමට ඔහුට හෝ ඇයට සිදුවනු ඇත.

10. සිංහල, දෙමළ හා ඉංග්‍රීසි මාධ්‍යයන්ගෙන් පළවන මෙම නිවේදනයේ භාෂා පාඨ අතර කිසියම් නොගැලපීමක් හෝ අනුකූලතාවක් ඇති බව පෙනී යන්නේනම් එවැනි අවස්ථාවක සිංහල මාධ්‍ය ගැසට් නිවේදනය බලපැවැත්වේ. මෙහි සඳහන් නොවන යම් කරුණක් වෙතොත් ඒ සම්බන්ධව රේගු අධ්‍යක්ෂ ජනරාල් විසින් තීරණය කරනු ඇත.

රේගු අධ්‍යක්ෂ ජනරාල්
ශ්‍රී ලංකා රේගු දෙපාර්තමේන්තුව.
රේගු මන්දිරය,
නො: 40 ,
කෙළින් වීදිය,
කොළඹ 11.

ආදර්ශ අයදුම්පත්‍රය
II වැනි පන්තියේ සහකාර රේගු අධිකාරී තනතුරට උසස් කිරීම
 සඳහා
 පැවැත්වෙන සීමිත තරග විභාගය - 2017

**LIMITED COMPETITIVE EXAMINATION FOR
 PROMOTION TO THE POST OF
 ASSISTANT SUPERINTENDENT OF CUSTOMS
 CLASS II - 2017**

(කාර්යාලයේ ප්‍රයෝජනය සඳහා පමණි)

ඉල්ලුම් කරන භාෂා මාධ්‍ය

සිංහල	- 2	<input type="checkbox"/>
දෙමළ	- 3	
ඉංග්‍රීසි	- 4	

(අදාළ අංකය කොටුව තුළ ලියන්න)

1. නම :
 - 1.1 සම්පූර්ණ නම ; (ඉංග්‍රීසි කැපිටල් අකුරෙන්) :_____.
 (උදා : HERATH MUDIYANSELAGE SAMAN KUMARA GUNAWARDHANA)
 - 1.2 අගට යෙදෙන නම මුලින් ද අනෙකුත් නම්වල මුලකුරු පසුව ද යොදා නම :_____.
 (ඉංග්‍රීසි කැපිටල් අකුරෙන්)
 (උදා : GUNAWARDHANA H.M.S.K.)
 - 1.3 සම්පූර්ණ නම : (සිංහලෙන්/ දෙමළෙන්) :_____.
2. විභාග ප්‍රවේශ පත්‍රය එවිය යුතු ලිපිනය :_____.
 (ඉංග්‍රීසි කැපිටල් අකුරෙන්)
3. 3.1 ජාතික හැඳුනුම්පත් අංකය :
- 3.2 දෙපාර්තමේන්තු හැඳුනුම්පත් අංකය :_____.
4. ස්ත්‍රී පුරුෂ භාවය :

පුරුෂ - 0	
ස්ත්‍රී - 1	

 (අදාළ අංකය කොටුව තුළ ලියන්න)
5. දැනට දරන තනතුර සහ ඊට පත්වූ දිනය :_____.
6. ඉහත තනතුරේ ස්ථිර කල දිනය :_____.
7. සේවයට බඳවා ගන්නා ලද භාෂා මාධ්‍යය :_____.
8. දැනට සේවය කරන ස්ථානය :_____.
9. පසුගිය අවුරුදු 05 තුළ ඔබට විරුද්ධව විනය :_____.
 පරීක්ෂණයක් පවත්වා තිබේ ද?

10. අධ්‍යාපන සුදුසුකම් :_____.
11. වෙනත් විශේෂ සුදුසුකම් :_____.
12. විභාග ගාස්තු ගෙවූ ලදුපත පිළිබඳ විස්තරය :
 - (i) විභාග ගාස්තු ගෙවූ තැපැල් කාර්යාලය :_____.
 - (ii) ලදුපත් අංකය :_____.
 - (iii) ගෙවන ලද මුදල :_____.
 - (iv) ගෙවූ දිනය :_____.

ලදුපත නොගැලවෙන සේ එහි එක් දරයකින් මෙහි අලවන්න.

ඉහත සඳහන් තොරතුරු සත්‍ය හා නිවැරදි බවත්, නිවේදනයේ 03 වන ඡේදයට අනුව දක්වා ඇති භාෂා මාධ්‍යයෙන් මෙම විභාගයට පෙනී සිටීමට මට හිමිකම් ඇති බවත් ප්‍රකාශ කරමි. තව ද විභාගය පැවැත්වීම හා ප්‍රතිඵල නිකුත් කිරීම සම්බන්ධයෙන් විභාග කොමසාරිස් ජනරාල් විසින් පනවනු ලබන නීතිරීතිවලට මම එකඟ වෙමි.

_____,
 අයදුම්කරුගේ අත්සන.

දිනය :_____.

අත්සන සහතික කිරීම (අදාළ නොවන වචන කපා හරින්න)

මෙම අයදුම්පත ඉදිරිපත් කරන මහතා/ මහත්මිය/මෙනවිය මාගේ කාර්යාලයේ නිලධාරියෙකු/ නිලධාරිනියක බවත්, මා පෞද්ගලික වශයෙන් දන්නා හඳුනන බවත්, ඔහු/ ඇය වැනි දින මා ඉදිරිපිට දී අත්සන් කල බවත් සහතික කරමි.

අත්සන :_____ දිනය :_____.

නම :_____.

තනතුර :_____.

නිල මුද්‍රාව :

දෙපාර්තමේන්තු ප්‍රධානියාගේ සහතිකය

ඉහත අයදුම්කරු වනමහතා / මහත්මිය / මෙනවිය මාගේ කාර්යාලයේ සේවයේ නියුතු ප්‍රධාන රේගු පරීක්ෂක / 1 වැනි ශ්‍රේණියේ රේගු පරීක්ෂක වරයකු/ වරියක බවත්, අයදුම්පතෙහි අංක 01 සිට 11 දක්වා ඡේදයන්හි සඳහන් තොරතුරු නිවැරදි බවත්, නියමිත විභාග ගාස්තුව ගෙවා අංක හා දිනැති ලදුපත අලවා ඇති බවත් මෙම විභාගය සඳහා පෙනී සිටීමට සුදුස්සෙක් බවත් සහතික කරමි.

අත්සන :_____ දිනය :_____.

නම :_____.

තනතුර :_____.

(නිල මුද්‍රාවෙන් සනථ කරන්න)